

بحث و نظر

صفاتِ الٰہی کے بیان کا قرآنی اسلوب اور انسانی زندگی پر ان کے اثرات

ڈاکٹر محمد ہمایوں عباس شمس

وجود باری تعالیٰ کے بارے میں انسانوں میں غلط فہمیاں بہت کم پیدا ہوئیں، البتہ صفاتِ الٰہی کا صحیح عرفان اور شعور نہ ہونے کی بنا پر لوگ زیادہ رنج روئی کا شکار ہوئے۔ اس لیے قرآن کریم نے متعدد مقامات پر صفاتِ الٰہی کو بار بار مختلف اسلوب و پیرائے میں بیان کر کے ان کے سلسلہ میں انسانی ذہنوں میں پائی جانے والی کچھ فہمیوں کا ازالہ کیا ہے۔ حقیقت یہ ہے کہ خالق کائنات اور مخلوق کے مابین رشتہ و تعلق کی نوعیت صفاتِ الٰہی ہی سے واضح ہوتی ہے اور ذات باری تعالیٰ کا عرفان بھی ان ہی سے حاصل ہوتا ہے۔ یہ صفات عظمتِ الٰہی کی اس بلند ترین حقیقت کو آشکارا کرتی ہیں کہ انسان ذاتِ الٰہی کی حقیقت تک پہنچنے میں کتنا عاجز و بے بس ہے۔ اسی وجہ سے قرآن نے اللہ تعالیٰ کو ”الاسمااء الحسنی“ سے پکارنے کا حکم دیا (الاسراء: ۱۱۰) اور ”الحادیفۃ اللسماء“ سے منع فرمایا (الاعراف: ۱۸۰) کیونکہ یہ احادیث کے طرف لے جاتا ہے۔

”قرآن مجید میں اللہ تعالیٰ کے صفات و افعال اور اس کے انعامات کا اتنی کثرت سے ذکر اور اس کا اعادہ و تکرار اس قدر شرح و بسط کے ساتھ بیان کا اصل راز یہی ہے اس لیے کہ صفات ہی محبت و شوق کا سرچشمہ ہیں، اسی بات کو بعض ائمہ اسلام نے ”نفیِ محمل اور اثباتِ مفصل“ سے تعبیر کیا ہے، یعنی اثبات ہے (یعنی اللہ تعالیٰ کی صفات کریمہ کا بیان اور اس کے دلائل و شواہد کا ذکر) جس سے انسان کے ذوق و شوق کو غذا ملتی ہے اور محبت جوش مارنے لگتی ہے اگر نفی رہ بر عقل ہے تو اثبات رہ بر دل، اگر اللہ تعالیٰ کی یہ صفات عالیہ

اور اسماء حسنی ہمارے سامنے نہ ہوتے، جن سے قرآن و حدیث بھرا ہوا ہے... تو یہ دین ایک چوبی یا آہنی نظام اور قانون کی طرح ہو جاتا جس کی دلوں میں کوئی جگہ نہ ہوتی، یہ نہ ان میں کوئی جذبہ اور گرم جوش پیدا کر سکتا، نہ ان کے دلوں کو گرم اور آنکھوں کو غم کرنے کی صلاحیت رکھتا... اس کے بغیر خدا اور بندہ کا تعلق ایک مردہ اور محدود تعلق ہے جس میں نہ کوئی زندگی ہے، نہ روح، نہ لپک، نہ وسعت۔“^{۱۱}

حدیث پاک میں نبی رحمت ﷺ کی صفات الہی والی احادیث کو یاد کرنے والے کے لیے جنت کی بشارت بھی درحقیقت انسان کو نہ صرف ان اسماء کے مفہایم کی معرفت سے آشنا ہونے کا پیغام دیتی ہے بلکہ انسان کو ان صفات سے متصف ہونے کا درس بھی اس میں پہنچا ہے۔

اس حدیث کی طرف ان سطور میں اشارہ کیا گیا ہے:

یہ ننانوے نام تو اللہ تعالیٰ کی بے شمار صفات کے ابواب کے عنوانات ہیں۔ صفات الہی تو لامتناہی ہیں۔ ہر نیادن اور ہر ہنی تخلیق صفات الہیہ میں سے کسی صفت کا پرتو ہوتی ہے۔ انہی صفات میں سے ہر مخلوق اپنے ظرف کے مطابق فیض یا ب ہوتی ہے۔ سپھر کائنات اور انسان کی ساری سرگرمیاں انہی صفات کا مظہر ہوتی ہیں۔ ان لامتناہی صفات کو تین حصوں میں تقسیم کیا جاسکتا ہے:

صفات ثبوتیہ: وہ صفات جو باری تعالیٰ کے لیے ثابت ہیں اور اللہ تعالیٰ کی زیبائی اور جمال کی آئینہ دار ہیں جیسے علم، قدرت۔

صفات سلبیہ: وہ صفات جن کی خدا سے نفی کی گئی ہے۔ جیسے جہل، عجز۔

صفات فعل: وہ صفات جن کا تعلق افعال خدا سے ہے۔ جیسے خالق، رازق۔

قرآن کریم میں مختلف احکام کے تذکرہ کے بعد صفاتِ الہیہ کا بیان ہوا ہے جو ظاہر کرتا ہے کہ احکامِ الہیہ کے ساتھ ان کا گہر اعلقہ ہے۔ اس کا اندازہ اصمیٰ کے ساتھ پیش آنے والے اس واقعہ سے لگایا جاسکتا ہے کہ ایک دن انھوں نے یہ آیت پڑھی: السارق، السارقة..... الخ لیکن غلطی سے والله غفور رحیم کہہ دیا۔ ایک اعرابی قریب تھا اس

صفات الہی کے بیان کا قرآنی اسلوب

نے پوچھا کہ یہ کس کا کلام ہے؟ صمیعی نے کہا اللہ کا۔ اس نے کہا کہ یہ اللہ کا کلام کیسے ہو سکتا ہے؟ اگر اللہ نے معاف کر دیا اور حرم کیا تو تھا کہ کام کیوں دیا؟ یہ حکم تو اس لیے تھا کہ وہ قدرت و غلبہ کا مالک ہے۔ یہ گویا اعرابی نے صفات کے ذکر میں غلطی کا اندازہ ماقبل سے لگایا۔ اسی طرح ایلاء سے رجوع کرنے والوں کے لیے غفور اور رحیم کی صفات آئیں۔ قسم اٹھا کر عورت کو پریشان کیا اور قسم توڑ کر اللہ کے نام کی عزت کا پاس نہیں کیا۔ اس لیے کفارہ کا حکم دیا اور ساتھی مغفرت اور رحمت کا امیدا فرا پیغام بھی دے دیا۔ ایسے لوگوں کے لیے انہی صفات کا مرشد ہونا چاہیے تھا، مگر جو طلاق کا عزم کر لیں ان کے لیے صفات سمیع اور علیم آئیں، کیونکہ اللہ تعالیٰ اس ساری گفتگو کو منتنا ہے جو وہ اس سلسلہ میں عوام الناس اور اعزاء و اقربا سے کرتا ہے۔ وہ لوگوں سے جو چاہے کہے مگر اس عزم طلاق کے حقیقی حرکات سے خالق کائنات آگاہ ہے۔^۵

قرآن کریم کی سورتوں اور آیات کے باہمی نظام و ربط کو زمانہ قدیم سے علماء و محققین نے اپنی تحقیق کا موضوع بنایا ہے۔ اس نظم کی اہمیت تو ہے ہی مگر سورتوں میں مختلف آیات کے اختتام پر آنے والے اسمائے الہیہ کا بھی ماقبل حکم ربی سے مناسبت اور تعلق ضرور ہے۔ یہ بھی اعجاز قرآن کا ایک پہلو ہے۔

آیات کے اختتام پر عموماً صفات الہیہ مرکب صورت (یعنی دو صفاتی ناموں کی صورت میں) آئی ہیں۔ صفاتی ناموں کے یہ جوڑے بھی کئی شکلوں میں ہیں۔ یقیناً ان میں بھی کوئی نظم و ربط اور مناسبت ہوگی۔

یہاں چند ایسے اسماء کا اجمالی ذکر کرو چکر کیا جاتا ہے۔

(۱) عزیز:

اصل میں عزت کا معنی روکنا ہے۔ ارض عزاز اس زمین کو کہا جاتا ہے جو بہت سخت ہو۔ یہ حاشیہ الصاوی علی الجلالین میں ہے:

”عزیز“ لا یعجزه شی عن انتقامہ
گناہوں کا انتقام لینے میں اسے کوئی عاجز
نہیں کر سکتا اور نہ تم اپنے آپ کو اس سے
منکم ای لافتلوں منه۔^۶
چھڑا سکتے ہو۔

اسی وجہ سے 'عزیز' کا ترجمہ 'غالب' کیا جاتا ہے۔ امام رازی نے اس لفظ کو زیادہ

جامع انداز میں بیان کیا ہے:

عزیز وہ ہے جسے کوئی بھی اس کے
ارادے سے روک نہ سکے۔ یہ حیز کمال
قدرت سے حاصل ہوتی ہے۔ یہ ثابت
ہے کہ اللہ تعالیٰ تمام ممکنات پر قادر ہے
اس لیے وہ عزیز مطلق ہے۔

أَنَّ الْعَزِيزَ مِنْ لَا يُمْنَعُ عَنْ مَرَادِهِ،
وَذَلِكَ إِنَّمَا يَحْصُلُ بِكَمَالِ
الْقُدْرَةِ، وَقَدْ ثَبَّتَ أَنَّهُ سَبَّحَانَهُ
وَتَعَالَى قَادِرٌ عَلَى جَمِيعِ الْمُمْكِنَاتِ
فَكَانَ عَزِيزًا عَلَى الْإِطْلَاقِ۔ ۹

جمال الدین القاسمی 'العزیز' کی وضاحت کرتے ہوئے لکھتے ہیں:

وَهُوَ أَنْتَ الْغَالِبُ بِقُدرَتِهِ، الْمُسْتَعْلِي
بِنَدْوَلٍ بِمُكْمِلِ تَصْرِيفٍ رَكْتَاهُ بِإِنْ كَمَّ
مَعَالَاتٍ كَمْ جَيْسَيْنَ جَاهَتَاهُ بِتَدْبِيرٍ كَرْتَاهُ بِإِنْ
إِسْلَامَلَهُ مِنْ بَنَدْوَلٍ بِمُشْقَتٍ أَوْ بِوَجْهٍ
بَهْجِيٍّ آتَاهُ بِإِرْوَهُ هَرَزَنْ وَمَلَالَ كَمْ شَكَارَ بَهْجِيٍّ
هُوَتَهُ بِإِنْ لَكَنَّ أَنْ مِنْ سے کوئی بھی اللَّهُ
تعالَیٰ کی تدبیر دکرنے اور اس کی تقدیر و قهر
سے نکلنے کی استطاعت نہیں رکھتا۔

هُوَ الْغَالِبُ بِقُدرَتِهِ، الْمُسْتَعْلِي
فَوْقَ عِبَادَةِ، يَدِيرُ امْرَهُمْ بِمَا يَرِيدُ،
فِي قَعْدَةِ ذَلِكَ مَا يُشْقِ عَلَيْهِمْ
وَيُشْقَلُ وَيُغَمَّ وَيُحَزَّنُ، فَلَا يَسْتَطِعُ
أَحَدٌ مِنْهُمْ رَدِ تَدْبِيرِهِ، وَالْخَرُوجُ
مِنْ تَحْتِ قَهْرِهِ وَتَقْدِيرِهِ۔ ۱۰

ایک دوسرے مقام پر لکھتے ہیں:
"العزیز" ذوالعزّة وہی القوّة،
والشدة، والغلبة والرفعة۔ ۱۱
یہ اسم مبارک درج ذیل جوڑوں کی شکل میں قرآن میں استعمال ہوا ہے۔
(الف) حکیم:

صفت 'عزیز' کے ساتھ سب سے زیادہ استعمال صفت 'حکیم' کا ہوا ہے۔ حکیم وہ

صفات الہی کے بیان کا قرآنی اسلوب

ہے جو چیز کو اجھے طریقہ پر ایجاد کرے، افضل اشیاء سے بہترین طریقہ پر آگاہ ہو اور غلط کام سے روکے۔

(ب) علیم ۳۱

(ج) جبار: قوت و شدت سے اصلاح کرنے والے کو جبار کہتے ہیں۔

(د) مقتدر: قدرت تامہ و کاملہ کا مالک (قرآن کریم میں صفت عزیز کے ساتھ اس صفت کا ذکر سورۃ القمر: ۲۲ میں آیا ہے۔

(ه) غفار ۵۱

(و) رحیم ۲۱

(ز) قویٰ ۱۱

(ح) حمید ۱۸

یہ استعمالات ظاہر کرتے ہیں کہ وہ پروردگار جس کو اس کائنات پر کامل غالبہ، قوت و اقتدار حاصل ہے وہ اس قوت و طاقت کو حکمت، علم اور حرم کے ساتھ استعمال کرتا ہے۔
یہاں عزیز اور حکیم کے قرآنی استعمالات اور انسانی زندگی پر اس کے اثرات کا جائزہ پیش خدمت ہے۔

اے ہمارے رب انھیں میں سے ایک
برگزیدہ رسول بھیجتا کہ انھیں تیری آیات
پڑھ کر سنائے اور انھیں کتاب اور دانائی
کی باتیں سکھائے اور انھیں پاک صاف
کروئے بے شک تو ہی بہت زبردست
(اور) حکمت والا ہے۔

یہاں ان دو صفتوں کا حوالہ دینے سے تقصید یہ ہے کہ جو خدا عزیز و حکیم ہے اس کی عزت و حکمت کا لازمی تقاضا یہ ہے کہ وہ اپنی پیدا کی ہوئی اس مملکت میں سفیر بھیجے جو اس کی رعیت کو اس کے احکام و قوانین سے آگاہ کرے اور ان کو شریعت اور حکمت کی تعلیم

(۱) رَبَّنَا وَابْعَثْ فِيهِمْ رَسُولًا مِّنْهُمْ
يَتْلُو عَلَيْهِمْ أَيْتَكَ وَيُعَلِّمُهُمْ
الْكِتَبَ وَالْحِكْمَةَ وَيُنَزِّلِنَّهُمْ إِنَّكَ
أَنْتَ الْعَزِيزُ الْحَكِيمُ۔ (البقرۃ: ۱۲۹)

(۲) فَإِنْ زَلَّتُمْ مِنْ بَعْدِ مَا جَاءَتْكُمْ
الْبِيْنَتُ فَاغْلَمُوا أَنَّ اللَّهَ عَزِيزٌ
حَكِيمٌ۔ (البقرة: ۲۰۹)

اگر روشن ولیں آنے کے بعد بھی تم پھلنے
گلو تو جان لو اللہ تعالیٰ زبردست (اور)
حکمت والا ہے۔

عزیز کی صفت کے ذکر سے وحقیقوں کی طرف اشارہ مقصود ہے۔ ایک یہ کہ خدا کوئی کم زور دنا تو اس سنتی نہیں ہے، بلکہ وہ غالب وتوانا ہے۔ جو لوگ اس کی تنبیہات کے باوجود شیطان کی پیروی کریں گے ان کو وہ اس عذاب میں ضرور پکڑے گا جو شیطان کے پیروؤں کے لیے اس نے مقدر کر کھا ہے اور جس کی اس نے پہلے خبر دے رکھی ہے دوسرا حقیقت یہ کہ جو لوگ ان واضح ہدایات کے بعد بھی راہ حق کو چھوڑ کر شیطان کی پیروی اختیار کریں گے وہ خدا کا کچھ نہیں بگاڑیں گے بلکہ اپنا ہی بگاڑیں گے اسی لیے کہ خدا عزیز ہے یعنی نفع و نقصان سے بالاتر۔

اسی طرح حکیم کی صفت بھی یہاں وحقیقوں کو نمایاں کر رہی ہے۔ ایک تو یہ کہ اس دنیا کا خالق حکیم ہے اور اس کے حکیم ہونے کا بدیہی تقاضا ہے کہ وہ اپنی ہدایت پر جمے رہنے والوں اور اس سے مخفف ہو جانے والوں کے درمیان ان کے انجام کے لحاظ سے امتیاز کرے، اگر وہ ان میں کوئی امتیاز نہ کرے بلکہ دونوں کو ان کے حال پر چھوڑ دے یادنوں کو ایک ہی لائھی سے ہائکے تو اس کے معنی یہ ہوتے کہ وہ حکیم نہیں ہے اور یہ دنیا ایک پر حکمت اور با مقصد کا رخانہ نہیں بلکہ کسی کھلنٹرے کا کھیل تماشا ہے۔ دوسرا یہ کہ بدی اور نیکی کے نتائج کے ظہور میں جو دیر ہوتی ہے وہ سب حکمت پر مبنی ہوتی ہے اسی اوقات شیطان کے پیرو کاروں کو اللہ تعالیٰ مهلت دیتا ہے اور بسا اوقات اہل حق کسی آزمائش میں ڈالے جاتے ہیں اس سے نہ تو اہل باطل کو مغور ہونا چاہیے اور نہ اہل حق کو مایوس۔ بلکہ یہ یقین رکھنا چاہیے کہ وہ مهلت اور یہ آزمائش دونوں خدائے حکیم و دانا کی حکمت پر مبنی ہے۔ ﴿۱ عبد اللہ یوسف علی نے لکھا ہے:

If you back-sbide after the conviction has been brought home to you, you may cause some

صفاتِ الٰہی کے بیان کا قرآنی اسلوب

inconvenience to the cause, or to these who counted upon you but do not be so arrogant as to suppose that you will defeat God's power and wisdom. ۲۱

مذکورہ آیت کے مضمون سے ان صفات کے ربط و تعلق کے متعلق مفسرین نے درج ذیل واقعہ بھی نقل کیا ہے۔

أن قارئًا فرأغفورد رحيم فسمعه أغرابي فأنكروه ، وقال إن كان هذا كلام الله فلا يقول كذا ، الحكيم لا يذكر الغفران عند الزلل لأنه إغراء عليه . ۲۲ ایک تاری قرآن کی یہ آیت پڑھ رہا تھا۔ اس نے بھول کر فاعلموا ان الله غفور رحيم پڑھ لیا۔ ایک اعرابی قرآن پاک سن رہا تھا۔ وہ کہنے لگا کہ یہ اللہ کا کلام نہیں ہو سکتا، کیوں کہ پہلے لفڑ کا ذکر ہے اگر اس کے بعد فاعلموا ان الله غفور رحيم ہو تو اس سے لازم آئے گا کہ اللہ نے خود ہی گناہ پر ابھارا ہے کہ تم گناہ کرتے رہو اور میں بخشنا رہوں گا۔ یہ تو اللہ تعالیٰ کی حکمت کے خلاف ہے۔

(۳) هُوَ الَّذِي يُصَوِّرُ كُمْ فِي وہی ہے جو (ماڈل کے) رحموں میں جس طرح چاہتا ہے، تمہاری تصویریں بناتا ہے اس کے بغیر کوئی معبدوں نہیں (وہی) العزِيزُ الْحَكِيمُ۔ (آل عمران: ۲)

غالب اور حکمت والا ہے۔

”یعنی خدا کو قدرت ہے رحم میں جس طرح چاہے آدمی کا نقشہ تیار کر دے، خواہ ماں باپ دونوں کے ملنے سے یا صرف قوت من فعلہ سے اسی لیے آگے فرمایا ہو والعزیز الحکیم یعنی زبردست ہے جس کی قدرت کو کوئی حد و نہیں کر سکتا اور حکیم ہے جہاں جیسے مناسب جانتا ہے کرتا ہے۔ اس نے ”خوا“ کو بدون ماں کے، مسح کو بدون باپ کے، آدم کو بدون ماں باپ دونوں کے پیدا کر دیا۔ اس کی حکمت کو احاطہ کوں کر سکتا ہے۔“ ۲۳ علامہ بقاعی کے نزدیک بھی عزیز اور حکیم اس قدرت اور حکمت کو ظاہر کرتے ہیں جس سے باری تعالیٰ مادر حرم میں تصویر سازی کرتا ہے۔ ۲۴

(۲) إِنْ تَعْلَمُنَّهُمْ فَإِنَّهُمْ عِبَادُكُ
وَإِنْ تَغْفِرْ لَهُمْ فَإِنَّكَ أَنْتَ الْغَفِيرُ
الْحَكِيمُ (المائدہ: ۱۱۸)

اس آیت مبارکہ میں عزیز اور حکیم سے ظاہر ہوتا ہے کہ اللہ تعالیٰ کا گناہوں سے درگز رفرماتا نہ تو کم زوری کی علامت ہے اور نہ اس کی سزا ہی حکمت سے خالی ہوتی ہے۔ علامہ مہماں نے لکھا ہے کہ یہاں عزت اور حکمت کا ایک تقاضا تو سزا ہے مگر عبودیت کا تقاضا ہے کہ اس سزا کو اٹھالیا جائے۔ ۲۵

”تغفر لهم“ کے الفاظ کا تقاضا تو یہ تھا کہ آیت کے آخر پر غفور اور حیم آتا مگر یہاں عزیز اور حکیم آیا ہے بظاہر ان صفات کا ماقبل مضمون سے ربط و تعلق واضح نہیں ہوتا۔ اس مسئلہ پر امام رازیؒ اور علامہ میبدیؒ نے اپنے اپنے اسلوب میں نفس الاطھار خیال کیا ہے۔

قرآن کریم میں ان دونوں صفتون کا بالعموم اکٹھا ذکر اور اس کے ماقبل مضمون سے ربط و تعلق پر مولانا امین الحسن اصلاحی کی یہ رائے بہت ہی جامع ہے۔

”قرآن مجید میں اللہ تعالیٰ کی ان دونوں صفات کا حوالہ بالعموم ایک ساتھ آتا ہے اس سے اس حقیقت کا اظہار ہوتا ہے کہ اللہ تعالیٰ اس کائنات پر پورے غلبے کے ساتھ حاوی اور متصرف ہے، لیکن اس کے غلبہ و اقتدار کے معنی یہ نہیں ہیں کہ وہ اس کے زور میں جو چاہے کرڈا لے بلکہ وہ جو کچھ بھی کرتا ہے اس کا کوئی کام بھی حکمت و مصلحت سے خالی نہیں ہوتا۔“ ۲۶

امام رازی کے بقول یہ صفات و عید اور وعدہ کی شان لیے ہوئے ہیں۔ ایک مثال سے صفت ”عزیز“ میں وعید کی وضاحت کرتے ہوئے لکھتے ہیں: جب باب پ بنی کو یہ کہے ان عصیتی فانت عارف لی اگر تم نے میری نافرمانی کی تو تم مجھے جانتے ہو۔ اس کا مطلب یہ ہوتا ہے مجھے تم پر قدرت دو بد بہ حاصل ہے۔ فیکون هذالکلام فی الزجر ابلغ من ذکر الضرب وغیرہ اس کلام میں زیادہ حکمی پائی جاتی ہے جو یہ کہنے میں نہیں

صفاتِ الٰہی کے بیان کا قرآنی اسلوب

ہے کہ اگر تم نے میری نافرمانی کی تو میں تمہیں ماروں گا۔

حکیم میں رب تعالیٰ کے وعدہ کی طرف اشارہ کرتے ہوئے امام رازی لکھتے ہیں:

”رب تعالیٰ کی حکمت کا یہ تقاضا ہے کہ وہ نیک اور گناہ گار میں فرق کرے اور ساتھ ہی یہ واضح ہوا کہ جس طرح گناہ گار کو عذاب دینا اس کے حکیم ہونے کے مناسب ہے اسی طرح نیک کو ثواب عطا کرنا بھی اس کی حکمت کے لائق ہے، بلکہ نیک کو ثواب عطا کرنا زیادہ ہی حکمت کے مناسب ہے اور اس کی رحمت کے زیادہ ہی قریب ہے۔“ ۲۹

صفت عزیز انسان کی کم زوری و ناتوانی کی مظہر ہے۔ یہ صفت انسان کو غرور و تکبر سے بچاتی اور عالم اسباب میں گم ہونے سے بچاتی ہے۔ عزیز کے ساتھ حکیم کی صفت انسان کو مصیبتوں پر صبر سکھاتی ہے اور نعمتوں کے ملنے پر شکر کی طرف راغب کرتی ہے۔ یہ دونوں صفات حکمران طبقے کو طاقت کے نشہ میں اختیارات کے اندر ہے استعمال سے بھی بچاتی ہیں۔

(ب) غفور:

غَفَرَ کا مفہوم ڈھانپنا ہے۔ صفات افعال میں سے ”غفور“ ظاہر کرتا ہے کہ پورا دگار عالم ہماری ظاہری و باطنی نجاستوں کو محض اپنے فضل و کرم کی بنابر، چادر رحمت سے ڈھانپ کر زوال مجھش عذاب جہنم سے بچاتا ہے۔ وہ پر دہ پوشی ہی نہیں کرتا ہے بخشناد بھی ہے اور سینمات کو حنات میں بھی بدل دیتا ہے۔ علامہ طہبی کے نزدیک تو فرشتوں کو ہماری بداعمالیاں بھلا دینا بھی اس کے غفور ہونے کا مظہر ہے۔ ۳۰

اپنے عصیاں شعار بندوں پر بے پناہ لطف و کرم کی وجہ سے ہی وہ خیر الغافرین (سورۃ الاعراف: ۱۵۵) ہے۔ یہ اسم مبارک قرآن کریم میں ان جوڑوں کی شکل میں آیا ہے۔

(الف) رحیم:

قرآن میں اکثر مقامات پر غفور، رحیم سے پہلے آیا ہے، مگر ایک مقام پر الرحیم پہلے ہے۔ (سماں: ۲)

- (ب) حلیم: ۳۲
- (ج) رب: ۳۳
- (د) عزیز: ۳۴
- (ه) شکور: ۳۵
- (و) غفو: ۳۶
- (ز) دود: ۳۷

یہ فہرست ظاہر کرتی ہے کہ ”غفور“ دیگر جن اسماء کے ساتھ بھی استعمال ہوا ہے وہ خالق کی طرف سے مخلوق پر محبت، رحمت، درگزرا اور مخلوق کی عزت افرائی کا مظہر ہیں۔ صرف غفور اور حیم کے چند قدر آنے استعلالت کا تذکرہ کیا جاتا ہے، تاکہ ان کے ماقبل مضمون سے ربط و تعلق اور انسانی زندگی پر اثرات کا جائزہ لیا جاسکے۔

(۱) حلت و حرمت کے مسائل کے تذکرہ کے بعد حالت اضطرار میں حرام کے استعمال کی اجازت کے بعد غفور اور حیم کا استعمال ہوا ہے۔

اللَّهُ نَعَمَ عَلَيْكُمُ الْمِيَةَ وَاللَّمَ
كُوْخُونَ كُوْ، سورَكَهُ كُوشَتَ كُوْ او رَأْيَهُ مَذْبُوحَهُ
كَهُ كُوشَتَ كُوشَتَ كُوشَتَ كُوشَتَ كُوشَتَ كُوشَتَ كُوشَتَ
لِيَا گِيَا ہو۔ جو شخص مجبوری میں ہو اور وہ ان
میں سے کوئی چیز کھائے، بغیر اس کے کہ وہ
قانون بخشنی کا ارادہ رکھتا ہو یا ضرورت کی حد
سے تجاوز کرے تو اس پر کوئی گناہ نہیں، اللَّه
بخششے والا اور حرم کرنے والا ہے۔

إِنَّمَا حَرَمَ عَلَيْكُمُ الْمِيَةَ وَاللَّمَ
وَلَحْمَ الْخِنْزِيرِ وَمَا أَهْلَ بِهِ لِغَيْرِ اللَّهِ
فَمَنِ اضْطُرَّ غَيْرَ بَاغٍ وَلَا عَادِ فَلَا
إِنَّمَا عَلَيْهِ إِنَّ اللَّهَ غَفُورٌ حَيْمٌ.
(البقرة: ۱۷۳)

سورۃ المائدۃ (آیت: ۳) سورۃ الانعام (آیت: ۱۲۵) اور سورۃ الحلق (آیت: ۱۵۰) میں بھی اسی طرح یہ صفات آتی ہیں۔

اس آیت مبارکہ اور اسی مضمون کی دیگر آیات کے اختتام پر غفور اور حیم کی صفات

صفات الٰہی کے بیان کا قرآنی اسلوب

یہ ظاہر کرتی ہیں کہ حالت اضطرار میں حرام کھانے پر اللہ تعالیٰ تمہارا مواغذہ نہیں کرے گا۔ یہ اس کی صفت غور کا تقاضا ہے اور یہ خصت عطا کرنا اس کی صفت رحیم کا تقاضا ہے۔ اسی طرح استغفار کا حکم دیا تو اس کے بعد بھی انہی صفات کو بیان کیا گیا تاکہ اللہ تعالیٰ کی بخشش و عطا اور رحمت و کرم کا پتہ چل سکے۔

ثُمَّ أَفِيْضُوا مِنْ حَيْثُ أَفَاضَ النَّاسُ
وَاسْتَغْفِرُوا اللَّهَ إِنَّ اللَّهَ غَفُورٌ رَّحِيمٌ.
(البقرة: ۱۹۹)

پھر جہاں سے اور سب لوگ پڑے ہیں
وہیں سے تم بھی پٹو اور اللہ سے معافی
چاہو یقیناً وہ معاف کرنے والا اور رحم
فرمانے والا ہے۔

امام رازی فرماتے ہیں:

فهذا يدل قطعا على انه تعالى يغفر لذلك المستغفر ويرحم ذلك الذى تمسك بجعل رحمته وكرمته . (رازی، ثغر الدین، مفاتيح الغیب)

اس سے یقینی طور پر ثابت ہوتا ہے کہ اللہ تعالیٰ مغفرت طلب کرنے والے کی مغفرت فرماتا ہے اور اس شخص پر رحم فرماتا ہے جو اس کے جبل رحمت اور دین کرم کا شہار الیتا ہے۔

(ب) وَاسْتَغْفِرْلَهُنَّ اللَّهُ إِنَّ اللَّهَ غَفُورٌ رَّحِيمٌ . (المتحنة: ۱۲)

اور اللہ تعالیٰ سے ان (خواتین) کے لیے مغفرت مانگا کرو۔ بے شک اللہ تعالیٰ غفور رحیم ہے۔

اللہ تعالیٰ اپنے محبوب ﷺ کو حکم دیتے ہیں کہ جو عورتیں ان شرائط کو قبول کر لیں اور ان باتوں کی پابندی پر آمادہ ہو جائیں تو آپ ان کی بیعت فرمالیں اور اس کے ساتھ ان کے لیے مغفرت کی دعائیں۔ بے شک اللہ تعالیٰ غفور اور رحیم ہے۔ جب آپ کے ہاتھ اُنھیں گے تو انھیں خالی نہیں لوٹایا جائے گا، بلکہ اللہ تعالیٰ آپ کی دعا کی برکت سے ان کے عمر بھر کے گناہوں کو، جن میں شرک و کفر سر فہرست ہے، بخش دے گا اور ان کے لیے اپنی رحمت کے دروازے کھول دے گا۔ ۳۸

(ج) اللہ تعالیٰ کی نعمتوں کے تذکرہ کے بعد احساس شکر بیدار کرنے کے لیے بھی یہ صفات اکٹھی آئی ہیں۔

اوَّلَنَّعْدُو نِعْمَةَ اللَّهِ لَا تُحْصُوْهَا
وَإِنَّ اللَّهَ غَفُورٌ رَّحِيمٌ (الخل: ۱۸)

ان کا شمار نہیں کر سکو گے یقیناً اللہ تعالیٰ
غفور اور رحیم ہے۔

اللہ تعالیٰ کی نعمتیں ان گنت اور لامتناہی ہیں۔ ان کا شکر ادا کرنا تو ممکن نہیں۔
ہم کس طرح شکر گزار بن سکتے ہیں؟ آیت کے آخری جملہ (ان الله غفور رحيم) میں اس سوال کا جواب ہے۔ اس کی وضاحت قفسیر نمونہ میں اس طرح کی گئی ہے۔ اللہ تعالیٰ اس سے زیادہ مہربان اور بزرگوار ہے کہ اپنی نعمتوں پر شکر کی طاقت نہ ہونے پر تمہارا مواخذہ کرے۔ اگر تم جان لو کہ تم سرتاپا اس کی نعمت میں عرق ہو اور اس کا شکر ادا کرنے سے عاجز ہو اور پاناعذر کوتا ہی اس کی پارگاہ میں پیش کرو تو تم نے اس کا بہت شکر ادا کیا ہے۔ ۹۶
سورہ ابراہیم میں بھی اللہ کریم کی نعمتوں کو شمارنہ کر سکنے کا تذکرہ آیا ہے، مگر وہاں انسان کی کم زور یوں کا ذکر ہے۔

أَكْرَمُ اللَّهِ كُنْ نِعْمَتُ اللَّهِ لَا تُحْصُوْهَا
إِنَّ الْأَنْسَانَ لَظَلُومٌ كَفَّارٌ (سورہ ابراہیم: ۳۶)

کر سکتے۔ حقیقت یہ ہے کہ انسان بڑا ہی بے انصاف اور ناشکرا ہے۔

ان دونوں آیات (سورہ خل: ۱۸، سورہ ابراہیم: ۳۶) کو پیش نظر کر غفور اور رحیم کی وضاحت کرتے ہوئے علامہ غلام رسول سعیدی لکھتے ہیں:

”اللہ تعالیٰ نے انسان کو یہ بتایا ہے کہ جب میں نے تمہیں بے شمار نعمتیں عطا کیں تو اس کے نتیجے میں تم سے دو صفتیں ظاہر ہوئیں اور میری بھی دو صفتیں کاظہ ہو۔ تیری جودو صفتیں ظاہر ہوئیں وہ یہ ہیں کہ تو نے میری نعمتیں حاصل کر کے میری نافرمانی کر کے اپنی جان پر ظلم کیا اور ان نعمتوں کا کفر ان کیا یعنی ناشکری کی اس لیے سورہ ابراہیم میں انسان کی ان دو صفتیں کا ذکر فرمایا اور ان غیر متناہی نعمتوں کے ساتھ اللہ تعالیٰ کی جن دو صفتیں کاظہ ہوں

صفاتِ الہی کے بیان کا فرآنی اسلوب

ہوا وہ یہ ہیں کہ وہ بخششے والا اور بے حد رحم فرمانے والا ہے اور سوراخل میں اپنی ان وصفتوں کا ذکر فرمایا اور اس سے مقصود یہ ہے کہ گویا اللہ تعالیٰ فرماتا ہے کہ اے انسان! میں نے تجھے لاتعداد نعمتیں عطا فرمائیں تو پھر بھی ظلم کرتا ہے اور نافرمانی کرتا ہے اور میں معاف کرو دیتا ہوں اور بخشش دیتا ہوں اور تو ان نعمتوں کی ناشکری کرتا ہے اور میں تجھ پر رحم کرتا ہوں، تو اپنے عجز اور کوتاہی کو دیکھ، میں تیری کوتا ہیوں کے مقابلے میں فیاضی سے کام لیتا ہوں اور تیری جنما کا بدلہ وفا سے دیتا ہوں۔ ”^{۱۱}

(د) انسان خطا کا پتلا ہے۔ عموماً انسان کی کسی ایسی ہی کیفیت کے تذکرہ کے بعد غفور اور رحیم، یا غفور کے ساتھ دیگر صفات آئی ہیں۔ گویا یہ صفات انسان کو اس ادنیٰ حالت سے نکال کر بلند تر کیفیت کا حامل بناتی ہیں۔

خت مشكلات اور سُکین حادث، ان کی نوعیت کسی ہی کیوں نہ ہو، تمام انسان غفور اور رحیم کے امید افزاؤ اوصاف کی پناہ لیتے ہیں۔ خود اللہ تعالیٰ نے رسول کریم ﷺ کو یہ حکم ارشاد فرمایا کہ میرے بندوں کو میرے ان اوصاف کے بارے میں بتا دو تا کہ وہ تنخیر کائنات کے فریضہ سے غافل نہ ہو جائیں۔ اپنی حقیقت و عظمت کو فرماؤش نہ کر بیٹھیں۔ نبی عبادی ائمہ آنَّا الْغَفُورُ الرَّحِيمُ۔ (الْجُرْجَ: ۲۹)

گناہ اور غلطی سے روکنے، سابقہ اعمال پر ندامت و پریشانی کے ازالہ یا استغفار کے حکم کے بعد ان صفات کا تذکرہ درحقیقت انسان کو مایوس اور تا امیدی سے نکالتا ہے۔ مایوس انسان کو گناہ پر آمادہ کرتی ہے، جیسا کہ حدیث میں ۹۹ آدمیوں کے قاتل کو مایوس کیا گیا تو اس نے ۱۰۰ اویں آدمی کو بھی قتل کر دیا مگر جب اسے مغفرت کی امید دلائی گئی تو یہی امید اسے گناہوں سے روکنے کا سبب بن گئی۔^{۱۲}

غفور کے بعد رحیم اس بات کا اشارہ ہے کہ اگر غلطی اور لغزش سرزد ہو جائے تو صرف بخشش ہی نہیں لغزش کے ضرر ساں متوجہ سے بھی انسان کو محفوظ کر دیا جاتا ہے۔ ”غفور“ میں اگر مبالغہ ہے تو ”رحیم“ میں دوام و استمرار کا عنصر پایا جاتا ہے۔ البتہ ایک مقام پر رحیم غفور سے پہلے آیا ہے (سورہ سبا: ۲) اس کی دو توجیہات کی گئی ہیں:

(الف) آسمانی برکات و مواہب کا نزول اس کی رحمت کا نتیجہ ہوتا ہے اور بندوں کے اعمال صالح "والعمل الصالح يرفعه" کے مطابق اوپر جاتے ہیں، اس کی مغفرت کو پالیتے ہیں۔

(ب) وہ لوگ جو ان نعمتوں کا شکردا کرتے ہیں رحمت ان کے شامل حال ہوتی ہے اور وہ لوگ جو قصور و اور گناہ گار ہیں، اگر حد سے نہ بڑھ جائیں تو مغفرت ان کے شامل حال ہوتی ہے۔^{۲۲}

متعلقة آیات کے سیاق و سبق میں یہ صفات الہیہ انسانی معاشرے پر گھرے تربیتی اثرات بھی رکھتی ہے۔ معاشرہ کی نیاد اگر جگ و جدال اور جوش انتقام پر ہو تو سکون اور اطمینان معاشرہ سے مفقوڈ ہو جاتا ہے۔ انسان کے لیے صحیح روایہ یہ ہے کہ دوسروں کے ساتھ عفو در گزر کا معاملہ اختیار کرنے کے نتیج کر کے ان کا جیناد و بھر کر دے۔ عزت و عظمت معاف کرنے اور رحم کرنے سے ہے۔ ہم اللہ تعالیٰ سے تو امید رکھتے ہیں کہ وہ ہماری کوتا ہیوں اور لغزشوں کو معاف کرے، مگر ہم اپنے بھائیوں کی غلطیوں کو معاف کرنے کے لیے تیار نہیں۔

(ج) سمیع:

سمیع کا مادہ سمع ہے۔ اصل میں اس کا معنی سننے کی قوت ہے جس سے آواز کا ادارا کیا جاتا ہے۔ وہ قوہ فی الاذن، بہا تدرک الاصوات۔^{۲۳} پروردگار عالم سمیع ہے، کیوں کہ وہ تمام اقوال والفاظ تمام زبانوں میں سننے والا ہے، بلکہ بے زبانوں کی بھی سنتا ہے۔

قرآن کریم میں یہ صفت درج ذیل جوڑوں کی شکل میں وارد ہوئی ہے۔

(ا) علیم ^{۲۴}

(ب) بصیر: ^{۲۵}

(ج) قریب ^{۲۶}

صفات الہی کے بیان کا قرآنی اسلوب

سمیع علیم اور سميع بصیر کا ماقبل احکام سے ربط و نظم کے سلسلہ میں چند آیات کے حوالہ سے مفسرین کی آراء درج ذیل ہیں۔
اللہ تعالیٰ علیم ہے کہ اس کا علم تمام اشیاء کے ظاہر و باطن پر محیط ہے۔ چیزیں چھوٹی ہوں یا بڑی، ان کے جزئیات و کلیات سے بھی آگاہ ہے۔ ۱۷
سمیع اور علیم بہت سی آیات میں اکٹھا آیا ہے۔

اوْ يَادُكُرُوْ جَبِ اِبْرَاهِيمَ عَلَيْهِ السَّلَامُ اَوْ
اسْمَاعِيلَ عَلَيْهِ السَّلَامُ كَعْبَهُ کی بنیادیں
اَهَارَ ہے تھے (اور یہ دعا کرنے تھے)
اے ہمارے پروردگار ہمارا (یہ عمل)
قول فرمابے شک تو ہی سب کچھ سننے والا
سب کچھ جاننے والا ہے۔

وَإِذْ يَرْفَعُ إِبْرَاهِيمُ الْقَوَاعِدَ مِنْ
الْبَيْتِ وَإِسْمَاعِيلُ رَبَّنَا تَقَبَّلَ مِنَ
إِنَّكَ أَنْتَ السَّمِينُ الْعَلِيمُ.
(البرقة: ۱۲)

مولانا امین احسن اصلاحی فرماتے ہیں:
”إِنَّكَ أَنْتَ السَّمِينُ الْعَلِيمُ“ میں خدا کی ان دو صفتوں کا حوالہ ہے جن پر
اعتماد کر کے بندہ خدا سے دعا کرتا ہے۔ اس کے اندر حصر کا جو مضمون ہے وہ دعا کرنے والوں
کی طرف سے کامل پروردگی اور کامل اعتماد کا اظہار ہے۔ ۲۸

(ب) إِنَّ اللَّهَ اصْطَفَى آدَمَ وَنُوحًا
وَآلَ إِبْرَاهِيمَ وَآلَ عُمَرَنَ عَلَى
الْعَالَمِينَ ذُرِّيَّةً بَغْضَهَا مِنْ بَعْضِ
وَاللَّهُ سَمِينُ عَلِيهِمْ
(آل عمران: ۳۲-۳۳)

”وَاللَّهُ سَمِينُ عَلِيهِمْ“ میں اس بات کی طرف اشارہ ہے کہ اللہ تعالیٰ نے جن کو
لوگوں کو نبوت و رسالت کے لیے منتخب فرمایا یہ انتخاب تمام تر سمع و علم پر منی تھا۔ اس نے جن کو
اس منصب کے لیے اہل پایا ان کا اس کے لیے انتخاب فرمایا۔ اس چیز کا انحصار تمام تر اہمیت و
صلاحیت اور اللہ تعالیٰ کی حکمت و مصلحت پر ہے۔ اس میں کسی خاندان کے شرفِ ذاتی کو کوئی

وخل نہیں ہے، جیسا کہ شرف نبی کے گھنٹہ میں بتلا ہونے والوں نے کیا۔“^{۲۹}

(ج) وَإِمَّا يَنْزَعُنَّكَ مِنَ الشَّيْطَنِ
اور آگر آپ کوشیطان کی طرف سے ڈرا سا

نَزَعٌ فَاسْتَعِدْ بِاللَّهِ إِنَّهُ سَمِيعٌ عَلِيمٌ
وسو س پنجھ تو فوراً اللہ سے پناہ مانگیے بے شک

(الاعراف: ۲۰۰) وہ سب کچھ سننے والا اور اجاہنے والا ہے۔

”تمہارا رب سمیع علیم ہے تم جب بھی اس کی طرف رجوع کرتے ہو وہ تمہاری دعائیں اور فریادیں سنتا تمہارے حالات اور پریشانیوں کو جانتا ہے اور شیاطین کی قفسہ انگیزیوں اور چیرہ دستیوں سے بھی وہ اچھی طرح باخبر ہے۔ وہ تمہارے ہر غم کو دور فرمائے گا۔“^{۳۰}

پیر محمد کرم شاہ اس سلسلہ میں لکھتے ہیں: ”یعنی اللہ تعالیٰ تیری ہر بات بھی سنتا ہے اور تیری الحق کو بھی جانتا ہے وہ یقیناً تمہیں شیطان کے شر سے بچائے گایا تیرے دشمنوں کے اقوال کو بھی سنتا ہے اور ان کے اعمال کو بھی جانتا ہے وہ خود انی قدرت سے تمہیں ان کے مکروہ فریب سے محفوظ رکھے گا تمہیں پریشان ہونے کی کیا ضرورت ہے۔“^{۳۱}

سمیع و بصیر بھی جوڑے کی شکل میں متعدد مقامات پر آیا ہے اور ہمیشہ سمع و بصیر سے پہلے ہے، کیوں کہ عموماً انسان کا قول فعل سے پہلے ہوتا ہے۔ چند مثالیں درج ذیل ہیں:
(الف) ذلِکَ بِأَنَّ اللَّهَ يُؤْلِحُ اللَّيْلَ
اس کی وجہ یہ ہے کہ اللہ تعالیٰ ہی داخل کرتا
ہے رات (کے کچھ حصہ) کو دن میں اور
داخل کرتا ہے دن (کے کچھ حصہ) کو
رات میں اور اللہ تعالیٰ سب باتیں سنتے
والا (اور) سب کچھ دیکھنے والا ہے۔
فِي النَّهَارِ وَيُؤْلِحُ النَّهَارَ فِي الْلَّيْلِ
وَأَنَّ اللَّهَ سَمِيعٌ بَصِيرٌ (انج: ۶۱)

امام ابن کثیر لکھتے ہیں:

لَيْلَةٌ مَّا سَمِيعٌ بِأَفْوَالِ عَبَادِهِ، بَصِيرٌ بِهِمْ
ہے اور ان کے افعال دیکھتا ہے اس کی
نگاہ سے بندوں کے احوال اور حرکات و
سكنات سے کچھ پوشیدہ نہیں۔
لَا يَخْفِي عَلَيْهِ مِنْهُمْ خَافِيَةً فِي
أَحْوَالِهِمْ وَحْرَكَاتِهِمْ وَسَكَنَاتِهِمْ۔^{۳۲}

صفاتِ الٰہی کے بیان کا فرآئی اسلوب

اللہ فرشتوں میں سے بعض پہنچانے
والے چن لیتا ہے اور انہوں میں سے
بھی۔ بے شک اللہ تعالیٰ سب کچھ سننے
والا دیکھنے والا ہے۔

(ب) اللہ یضطیفی مِنَ الْمُلْکَةِ
رَسُّلًا وَمِنَ النَّاسِ إِنَّ اللَّهَ سَمِيعٌ
بَصِيرٌ۔ (انج: ۷۵)

ان اللہ سمیع بصیر سے بیک وقت و حقیقوں کی طرف اشارہ ہو رہا ہے۔

ایک اس طرف کہ جو خود سمیع و بصیر ہے سب کچھ سننے والا اور دیکھنے والا ہے اس کو ضرورت کیا ہے کہ وہ کسی کو اپنا شریک بنائے۔ دوسرا اس طرف کہ جب خدا سمیع و بصیر ہے تو وہ ان فرشتوں کے فرائض کی بھی ہر قدم پر نگرانی کر رہا ہے۔ مجال نہیں کہ وہ سرمواس کے مقرر کردہ حدود سے متجاوز ہو سکیں۔ ۵۳

بے شک اللہ تعالیٰ تمہیں حکم دیتا ہے کہ
امانیں ان کے حق داروں تک پہنچائی
جائیں اور جب لوگوں کے درمیان فیصلہ
کرنے لگو تو عدل کے مطابق فیصلہ کرو،
خداوند عالم اچھی نصیحتیں فرماتا ہے،
خدا سننے والا اور دیکھنے والا ہے۔

(ج) إِنَّ اللَّهَ يَأْمُرُ كُمْ أَنْ تُؤْذُوا
الْأَمْنِيَّتِ إِلَى أَهْلِهَا وَإِذَا حَكَمْتُمْ
بَيْنَ النَّاسِ أَنْ تَحْكُمُوا بِالْعُدْلِ إِنَّ
اللَّهَ يَعْلَمُ كُمْ بِهِ إِنَّ اللَّهَ كَانَ سَمِيعًا
بَصِيرًا۔ (ناء: ۵۸)

کان سمیعا بصیرا سے ظاہر ہوتا ہے کہ خالق کائنات ہمیشہ سے سمیع اور بصیر ہے، اس لیے عدالت و حکومت کے جس منصب پر فائز ہو وہ تمارے اعمال دیکھ رہا ہے اور تمہاری گفتگوں رہا ہے۔ اگر افعال و اقوال میں خیر ہوگی تو اس کی جزا ملے گی اور اگر شر ہوگا تو تمہارے نفس کو اس کی سزا پافی پڑے گی۔ ۵۴

سمیع کے ساتھ آنے والی تمام صفات ایسے موقع پر آئی ہیں جہاں انسان اپنے اعمال و افعال کے محکمات میں بداندیشی کا شکار ہو یا دینی و مادی اور روحانی و عقلی الجھنوں کا شکار ہو یا مختلف احکام و قوانین کا ذکر ہوا۔ ایسے حالات میں یہ صفات ان حالات سے نکلنے کی کلید ہیں۔

انسانی زندگی پر اُن صفات کے بڑے گھرے اثرات ہیں۔ ان صفات میں حقیقی ایمان والوں کے لیے تشویق اور منافقین کے لیے تهدید اور دھمکی ہے۔ جب انسان کو یہ یقین ہو کہ اس کے اقوال انسانی اور نیت قلبی سے اس کا خالق آگاہ ہے تو وہ اپنے اعمال، افعال اور کروار کا خیال رکھے گا۔ عمل کی درستی کے ساتھ انہی صفات کا باطنی احساس ہے جو عمل کو معراجِ قبول تک پہنچاتا ہے۔

یہی وجہ ہے کہ جب ماں بیٹی کو کہتی ہے کہ دودھ میں پانی ملا دو، امیر المؤمنین دیکھ بھی نہیں رہے، تو بیٹی نے فوراً کہا کہ اللہ تو دیکھ رہا ہے۔ وہ امیر المؤمنین سے زیادہ ہمارے قریب ہے اور با تمیں بھی سن رہا ہے۔ بیٹی کے ذہن میں یہی صفات تھیں جو اسے برائی سے بچا رہی تھیں۔ اسی طرح حضرت ابن مسعودؓ سے متقول ہے کہ وہ بعض اصحاب کے ساتھ جنگل میں گئے۔ کھانا تیار کیا تو ایک چڑا ہے کوئی دعوت دی۔ اس نے کہا میر اروزہ ہے۔ پوچھا اتنی سخت گرمی میں روزہ تو اس نے جواب دیا جہنم کی آگ اس سے بھی زیادہ گرم ہے۔ پھر اس سے کہا کہ بکریاں ہمیں دے دو، ہم گوشت کی صورت میں ان کی قیمت تمہیں واپس کر دیں گے تو اس نے کہا کہ میں ان کا مالک نہیں۔ اس پر جب اس سے کہا گیا کہ مالک کو کہنا کہ بکریاں بھیڑ یا کھا گیا یا بیابان میں گم ہو گئیں تو اس نے جواب دیا: این اللہ؟ یعنی مالک کو تو کہہ دوں گا۔ جو اللہ ہماری با تمیں سن رہا ہے اور ہمارے ان اعمال کو دیکھ رہا ہے قریب ہی ہے، اسے کیا جواب دیا جائے گا۔ ۵۵

یہ صفاتِ اہل ایمان کو اطمینان قلبی اور سکون و ذہنی عطا کرتی ہیں، کیوں کہ بندہ مومن اپنی زیست کے لمحات اللہ کی حمایت میں بس رکر رہا ہوتا ہے۔ یہ صفات اس حقیقت سے نقاب کشائی بھی کرتی ہیں کہ فقط قانون سازی اور تنفیذ قانون سے حق و عدالت کا نظام قائم نہیں ہو سکتا، جب تک اللہ تعالیٰ کے سمیع، بصیر، قریب، اور علیم ہونے کی روح ہمارے اوپر سا یہ فکلن نہ ہو۔

صفاتِ الہیہ کے اس تذکرہ سے درج ذیل نکات واضح ہوتے ہیں:

(۱) یہ صفات درحقیقت آئینِ الہی کی وہ دفعات ہیں جن کے تحت خالق کائنات

کوئی حکم ارشاد فرماتا ہے۔

- (۲) جوڑوں کی صورت میں مذکور صفات کے ماہین ایک ربط اور تعلق ہے۔
- (۳) انسان کو ان صفات سے متصف ہونا چاہیے اور جہاں باñی و خلافت کا فریضہ ان کو پیش نظر رکھ کر ان جام دینا چاہیے۔
- (۴) ان صفات کا تصور انسانی زندگی پر گھرے اثرات مرتب کرتا ہے۔
- (۵) جس طرح مرکب اسماء آپس میں مربوط ہونے کے ساتھ ماقبل سے تعلق رکھتے ہیں اسی طرح مفرد اسماء بھی ماقبل آیت سے ایک نظام و ربط میں نسلک ہیں۔ یہ قرآن کریم میں مذکورہ صفات الہیہ میں سے چند کا اجتماعی ذکر ہے۔ کتاب حکمت میں مذکور ایک ایک صفت کو لے کر اگر ماقبل آیات سے اس کا تعلق معلوم کیا جائے تو اعجاز القرآن کے نئے نئے پہلو سامنے آئیں گے۔

حوالی و مراجع

- ۱۔ ابوالحسن علی ندوی، (۱۹۹۹ء)، ارکان اربعہ، مجلہ تشریفات اسلام، کراچی، ص: ۳۱۲-۳۱۳
- ۲۔ ان لله تسعة وتسعين اسماء مائة الا واحدا من احصاها دخل الجنة.
- ۳۔ (صحیح مسلم، کتاب الذکر والدعاء، باب اسماء اللہ تعالیٰ وفضل من احصاها)
اس نکتہ نظر کی وضاحت اس حدیث نبوی سے ہوتی ہے: جعل الله الرحمة في
مائة جزء فامسک عنده تسعة وتسعين جزءاً، وانزل في الأرض
جزءاً واحداً فمن ذلك الجزء يترأّم الخلق حتى ترفع الفرس
حافرها عن ولدتها، خشية ان تصيبه (صحیح بخاری، کتاب الأدب،
باب جعل الله الرحمة مائة جزء، صحیح مسلم، کتاب التوبۃ، باب
في سعة رحمة الله تعالى)

اللہ کی رحمت کے سو حصے ہیں اس نے ۹۹ حصے اپنے پاس رکھ لیے اور ایک حصہ زمین پر

نازل کیا۔ اس ایک حصے کا اثر یہ ہے کہ مخلوق آپس میں رحمت والفت سے پیش آتی ہے
یہاں تک کہ گھوڑا بچے پر پاؤں نہیں رکھتا کہ اسے کوئی تنکیف نہ پہنچ جائے۔

زاد المسیر، جلد ۲، ص: ۳۵۳۔

۵۔ یقصیلات سورۃ البقرہ آیات ۲۲۶-۲۲۷ کے سلسلہ میں ہیں۔

نظم و ربط کی دریافت ایک اجتہادی امر ہے۔ اس موضوع پر لکھنے والوں میں حافظ احمد بن ابراہیم بن الزیر لٹھنی (م: ۷۰۸ھ) (البرہان فی تناسب سورۃ القرآن)، ابو بکر عبد اللہ بن محمد بن زیاد غنیش پوری (م: ۴۲۳ھ) شیخ ابن القیب حنفی (تفسیر ابن القیب)، بدر الدین محمد بن عبد الدزركشی، برہان الدین ابراہیم الباقعی (م: ۸۰۹ھ) (نظم الدرر فی تناسب الآیات والسور) علامہ جلال الدین سیوطی (اسرار التنزیل)، علی بن احمد الحراشی (مفتاح الباب المقلل لفهم القرآن المنزول)، عقیق محمد الہروی سورا آبادی (تفسیر سورا آبادی) معروف ہیں۔

۶۔ الفیر و زآبادی، مجد الدین، بصائر ذوی التمیز، المکتبۃ العلمیة بیروت، جلد ۲، ص: ۶۱۔

۷۔ حاشیہ الصاوی علی الجلالین، دار الفکر بیروت، ۲۰۰۳ء، جلد اول، ص: ۱۷۵۔

۸۔ رازی، فخر الدین محمد بن عمرو (۲۰۳ھ) مفاتیح الغیب، دار الکتب العلمیة بیروت ۱۳۲۵ھ، جز: ۵، ص: ۱۷۸۔

۹۔ القاسی، جمال الدین، محاسن التاویل، دار الفکر بیروت جلد ۲، ص: ۲۵۳۔

۱۰۔ محاسن التاویل جلد اول، ص: ۳۰۰۔

۱۱۔ الجزری، مبارک بن محمد، النہایۃ فی غریب الحدیث والاثر، مؤسسة اسماعیلیان قم، جلد

۱۲۔ اول ص: ۳۱۹۔ قرآن کریم میں درج ذیل مقامات ملاحظہ فرمائیے البقرہ: ۲۰۹، ۱۲۹،

۲۲۰، ۲۲۸، ۲۲۰، ۲۲۰، ۲۲۰۔ آل عمران: ۱۲۲، ۲۲، ۱۸، ۲۔ نساء: ۱۲۲، ۲۲، ۱۸، ۲۲۔

۱۳۔ مائدہ: ۲۸، ۱۱۸۔ انفال: ۱۰، ۱۱۔ التوبۃ: ۴۷، ۴۳، ۴۹۔ ابراہیم: ۱۳۔ حمل: ۲۰۔

۱۴۔ نمل: ۹۔ العنكبوت: ۳۲، ۲۶۔ الروم: ۲۷۔ لقمان: ۹، ۲۷۔ سبا: ۲۷۔ قاطر: ۲۔ الزمر: ۱۔

۱۵۔ غافر: ۸۔ جاثیۃ: ۲، ۳۷۔ الاحقاف: ۲۔ الحمدید: ۱۔ الحشر: ۱۔ الحشر: ۲۳، ۲۲۔ الحمۃ: ۵۔ صرف: ۶۔

- الجمعۃ: ۱، تغایب: ۱۸
- قرآن کریم کے درج ذیل مقامات ملاحظہ فرمائیے: انعام: ۹۶، غافر: ۳، فصلت: ۱۲،
- زخرف: ۹
- بصائر جلد ۲، ص: ۳۶۰ (قرآن کریم میں جبار صفت عزیز کے ساتھ سورہ حشر: ۲۳ میں آیا ہے)
- سورۃ الزمر: ۵
- لیں: ۵، دخان: ۲۲
- ہود: ۲۲، حج: ۲۰، شوریٰ: ۱۹، حدیث: ۲۵، مجادلہ: ۲۱
- ابراہیم: ۱، سبا: ۲، بروم: ۸
- اصلاحی، امین احسن، تدبر قرآن، فاران فاؤنڈیشن لاہور، ۲۰۰۳، جلد اول، ص: ۲۹۸
- تمذیر قرآن جلد اول، ص: ۵۵۰-۳۹۹
- Abdullah Yusuf Ali, Holy Quran (Text, Translation and commentary, Lahore volume:1, Page 82
- مفاتیح الغیب، جلد ۵، ص: ۷۸، لشغی، عبداللہ بن احمد بن محمود، مدارک التزلیل و حقائق التاویل، دارالكتب العلمیہ بیروت ۲۰۰۱ء، جلد اول، ص: ۲۳
- عثمانی، شبیر احمد، تفسیر عثمانی، مکتبہ رشیدیہ لاہور، ص: ۲۴
- ولما ختم سب حانه تعالیٰ بوصف العزة الدالة على الغلبة الدالة على
كمال القدرة والحكمة المقتضى لوضع شئ في أحسن حاله و اكمالها
المستلزم لكمال العلم تقديرًا لما مر من التصوير وغيره. البقاعي، برہان
الدین ابو الحسن ابراہیم (۸۸۵ھ)، دارالكتب العلمیہ ۱۳۲۲ھ جلد ۲، ص: ۱۱۳
- فالعزة والحكمة كما يقتضيان العذاب باعتبار كذلك رفعه باعتبار
آخر فلذلك لم يعتبر في التعذيب بل إنما تعتبر العبودية. المهاجی، علی
بن احمد (۸۳۵ھ)، تبصیر الرحمن وتيسیر المنان، عالم الکتب بیروت جلد اول ص: ۲۰۷
- مفاتیح الغیب: جلد ۱۲، ص: ۱۱۳

- ۲۷۔ المبیدی، رشید الدین، کشف الاسرار وحدۃ الابرار، مؤسسة انتشارات امیرکبیر، تهران
۱۳۷۶، جلد ۳، ص: ۲۷۸-۲۷۹
- ۲۸۔ اصلاحی، امین احسن، تدبر قرآن، فاران فاؤنڈیشن لاہور ۱۹۷۴، جلد اول، ص: ۲۹۸
- ۲۹۔ مفاتیح الغیب، جلد ۵، ص: ۱۷۸
- ۳۰۔ غفور: لانہ ینسی الملکۃ افعالک (اطیبی: محمد بن عبد اللہ) (م: ۷۳۳)
الكافر عن حقائق السنن، کراچی ۱۹۳۳، جلد ۵، ص: ۲۲۳
غفور اور غفار میں فرق کرتے ہوئے علامہ طیبی لکھتے ہیں: الغفار والغفور یدلان
علیہ علی المبالغة، ولعل المبالغة في الغفور باعتبار الكيفية، في الغفار
بااعتبار الكمية. (نفس مصدر)
- ۳۱۔ غافر، غفور اور غفار کی وضاحت کرتے ہوئے لکھتے ہیں انہ غافر لمن له علم اليقین،
وغفور لمن له عین اليقین وغفار لمن له حق اليقین۔ (نفس مصدر)
قرآن کریم کے درج ذیل مقامات ملاحظہ فرمائیے:
البقرة: ۱۷۳، ۱۸۲، ۱۹۹، ۲۲۶، ۲۱۸، ۲۲۲، ۲۱۸۔ آل عمران: ۳۱، ۸۹، ۳۱، ۱۲۹، ۲۵۔ المائدۃ:
۳۰۔ انعام: ۹۸، ۷۸، ۳۹، ۳۲، ۳۔ اعراف: ۱۲۵، ۱۳۶، ۵۳۔ اعراف: ۱۵۳، ۱۵۲۔ انس: ۲۶، ۱۶۷۔ انس: ۲۵۔
۳۱۔ التوبۃ: ۵، ۹۱، ۲۷، ۱۰۲، ۹۹۔ یوسف: ۷۰۔ ہود: ۳۱۔ یوسف: ۵۳، ۹۸۔
۳۲۔ ابراہیم: ۳۶۔ حجر: ۳۹۔ انحل: ۱۸، ۱۱۰، ۱۱۵، ۱۱۹۔ حج: ۲۰۔ نور: ۵، ۲۲، ۳۳۔
۳۳۔ نمل: ۱۱۔ قصص: ۴۲، ۵۳۔ زمر: ۳۲۔ فصلت: ۳۲۔ شوری: ۵۔ احباب: ۸۔ جبرات: ۵، ۲۰۔
۳۴۔ حدیث: ۲۸، بجادلہ: ۱۲۔ مجتہد: ۱۲۔ تغابن: ۱۳۔ تحریک: ۱۔ مزمل: ۱۳۔
غفور اور حیما کی شکل میں درج ذیل مقامات ملاحظہ کیجیے: ناء: ۲۳، ۹۶، ۹۹، ۱۰۰،
۳۵۔ فرقان: ۱۰۶، ۱۱۰، ۱۵۲، ۱۲۹۔ احزاب: ۲، ۷۰۔ احزاب: ۲۷، ۵۹، ۵۰، ۲۳، ۵۔ فتح: ۱۳۔
۳۶۔ اسراء: ۲۲، فاطر: ۳۱، البقرة: ۲۱، ۲۲۵، ۲۲۵۔ آل عمران: ۱۵۵، المائدۃ: ۱۰۱۔
۳۷۔ سباء: ۱۵۔
۳۸۔ فاطر: ۲۸، ملک: ۲۔

- صفات الہی کے بیان کا قرآنی اسلوب ۸۳
- فاطر: ۲۳، ۳۲، ۳۰، شوری: ۲۳۔ ۳۵
- مجادلہ: ۲، نساء: ۳۳۔ ۳۶
- البروج: ۸۵۔ ۳۷
- محمد کرم شاہ، پیر، ضیاء القرآن، ضیاء القرآن پبلیکیشنز لاہور: ۱۳۰۰ھ، جلد ۵، ص: ۲۰۲۔ ۳۸
- مکارم شیرازی، ناصر، تفسیر نمونہ، مصباح القرآن ٹرست لاہور، ۱۳۱۵ھ مترجم صدر حسین بخشی، جلد ۶، ص: ۲۶۲-۲۶۱۔ ۳۹
- سعیدی، غلام رسول، تبیان القرآن، فرید بک اشال لاہور: ۲۰۰۵ء، ص: ۱۹۳-۱۹۲۔ ۴۰
- صحیح مسلم، کتاب التوبۃ، باب قبول توبۃ القاتل و ان کثرنقدہ تفسیر نمونہ جلد: ۱۰، ص: ۳۲۔ ۴۱
- بصائر: جلد: ۳، ص: ۲۵۷۔ ۴۲
- قرآن کے درج ذیل مقامات ملاحظہ فرمائیں:
- البقرة: ۱۲۷، ۱۳۷، ۱۳۷، ۱۸۱، ۲۲۳، ۲۲۷، ۲۲۸، ۲۵۲، ۲۳۲، ۲۲۷۔ آل عمران: ۲۷، ۳۵، ۳۳۔ ۴۳
- الانعام: ۱۱۳، ۱۱۵۔ الاعراف: ۲۰۰، الانفال: ۱۷، ۵۳، ۳۲، ۶۱۔ التوبۃ: ۱۰۳، ۹۸۔ ۴۴
- يونس: ۲۵، یوسف: ۳۲۔ الانبیاء: ۳۷، نور: ۲۰، ۲۱۔ الشراء: ۲۲۰۔ العنكبوت: ۶۰، ۵۔ ۴۵
- فصلت: ۳۶۔ الدخان: ۲۔ حجرات: ۱، نساء: ۱۳۸۔ ۴۶
- درج ذیل آیات ملاحظہ فرمائیں: ۱، الحج: ۲۱، ۷۵۔ لقمان: ۲۸۔ غافر: ۵۶، ۲۰۔ ۴۷
- الشوری: ۱۱۔ الجادلہ: ۱۔ نساء: ۳۲، ۵۸۔ ۴۸
- سبا: ۵۰۔ ۴۹
- ملaul قاری کہتے ہیں: العالم البالغ فى العلم المحظط علمه السابق بجميع الاشياء ظاهرها وباطنها، دقیقها و جلیلها، کلیاتها و جزئیاتها. علی قاری، علی بن سلطان، مرقاۃ المفاتیح، مکتبۃ امام دیوبندیان، جلد ۵، ص: ۸۱۔ ۵۰
- اصلاحی، امین احسن، تدبر قرآن، فاران فاؤنڈیشن لاہور: ۱۹۷۶ء، جلد اول، ص: ۲۹۳۔ ۵۱
- تدبر قرآن جلد اول ص: ۲۷۸۔ ۵۲

- ۵۰۔ تدبر قرآن جلد ۲، ص: ۷۸۸
- ۵۱۔ ضياء القرآن جلد ۲، ص: ۱۱۸
- ۵۲۔ ابن کثیر، ابو الفداء اسماعیل بن کثیر (۷۷۴ھ)، تفسیر القرآن العظیم، جمیعۃ احیاء التراث الاسلامی، کویت، ۲۰۰۰ء، جلد ۲، ص: ۳۱۰
- ۵۳۔ تدبر قرآن جلد ۲، ص: ۳۲۳
- ۵۴۔ تفسیر تبیر الرحمن میں ہے: سمیعاً لاقوا کم فی الامانات والاحکام بصیراً بفعالکم فیهما فان سمع و رأی خيراً جاز کم علیه خیر الجزاء و ان سمع و رأی شراً جاز اکم علیه. تبیر الرحمن جلد اول ص: ۱۵۳
- ۵۵۔ اسماعیل حقی (۱۱۳۷ھ) روح البیان، دار احیاء التراث العربي، بیروت ۲۰۰۱ء، جلد ۸، ص: ۲۵۵

قرآن، اہل کتاب اور مسلمان

ڈاکٹر محمد رضی الاسلام ندوی

قرآن کریم میں اہل کتاب (یہود و نصاری) کے حالات پر بہت تفصیل سے روشنی ڈالی گئی ہے۔ ان پر اللہ تعالیٰ کے انعامات و احسانات، ان کی بداعتیاں یوں اور بدائعیوں کی تفصیلات اور ان کے نتیجے میں اللہ تعالیٰ کی جانب سے دی جانے والی سزاویں اور تنبیہوں کا تذکرہ کیا گیا ہے۔ اہل کتاب کے اس مفصل تذکرہ کا مقصد کیا ہے؟ اس میں مسلمانوں کے لیے عبرت و نصیحت کے کون سے پہلو ہیں؟ اور اس سے انہیں کیا رہنمائی ملتی ہے؟ اس کتاب میں ان موضوعات سے بحث کی گئی ہے۔ کتاب پر مولا ناسید جلال الدین عمری کا مسبوط اور تحقیقی قد منہجی ہے۔ عمدہ کاغذ آفیٹ کی حسین طباعت، دیدہ زیب سرورق، صفحات: ۲۹۶، قیمت = ۱۰ روپے

ملف کے پتے

ادارہ تحقیق و تصنیف اسلامی، پوسٹ بکس نمبر: ۹۳، علی گڑھ ۱

مرکزی مکتبہ اسلامی پبلیشورز، دعوت گر ایوان قضل انکلیو، نیو ڈیلی ۲۵